



Stqarrija għall-Istampa
Il-Lussemburgu, il-31 ta' Ottubru 2018

Ir-regoli proposti għall-fondi ta' Koeżjoni wara l-2020 huma aktar sempliċi u flessibbli, iżda jinħtiegu salvagwardji addizzjonali, iwissu l-Awdituri tal-UE

Skont Opinjoni li giet ippubblikata lill-mill-Qorti Ewropea tal-Awdituri, il-pjanijiet il-godda dwar kif għandhom jintnefqu l-fondi tal-UE relatati mal-Koeżjoni huma aktar sempliċi u flessibbli. Madankollu, l-awdituri jagħmlu għadd ta' suggerimenti dwar kif jista' jiġi żgurat li l-infiq tal-Istati Membri jkollu impatt reali u jkun konformi mar-regoli.

Ir-Regolament dwar Dispożizzjonijiet Komuni (CPR) propost għall-2021-2027 ikopri seba' fondi għall-investiment fl-iżvilupp reġjonali u l-impjieg, is-sigurtà u l-protezzjoni tal-fruntieri, u miżuri għall-appoġġ tal-migranti fl-Istati Membri tal-UE. Flimkien, dawn il-fondi jistgħu jammontaw għal madwar EUR 360 biljun, sa terz tal-baġit totali tal-UE għall-perjodu 2021-2027. Ir-regolament jistipula objettivi ta' politika komuni, jiddefinixxi l-allokazzjoni tal-fondi bejn l-Istati Membri, u jipprovdi regoli għall-programmazzjoni u l-infurzar tal-politika.

"B'mod ġenerali, il-valutazzjoni tagħna turi li l-proposta tal-Kummissjoni Ewropea rnexxielha tissimplifika t-test, iżda l-fokus fuq il-valur għall-flus ma żdiedx u ċerti arranġamenti tal-kontabbiltà ddgħajfu sinifikattivament", qalet Iliana Ivanova, il-Membru tal-Qorti Ewropea tal-Awdituri responsabbli għall-Opinjoni. "Aħna nagħmlu 58 proposta biex jiġu kkunsidrati mil-leġislaturi u mill-Kummissjoni, li, jekk jiġu adottati, iwasslu għal politika ta' Koeżjoni aktar effettiva u effiċjenti".

Fl-Opinjoni tagħhom, l-awdituri jilqgħu l-isforzi kontinwanti tal-Kummissjoni Ewropea lejn is-simplifikazzjoni, li, jekk jiġu implimentati kif suppost, għandhom il-potenzjal li jnaqqsu l-piż amministrattiv u jittrasponu l-fokus mill-inputs għar-riżultati. Madankollu, l-awdituri jgħidu li ċerti dispożizzjonijiet mhumiex ċari biżżejjed, li jista' jwassal għal interpretazzjonijiet differenti u jaffettwa ċ-ċertezza legali. L-awdituri iwissu li s-simplifikazzjoni ma għandhiex tirriżulta f'riskju akbar ta' nuqqas ta' konformità mar-regoli, jew ixkekkel li jsir l-aħjar użu tal-fondi limitati tal-UE disponibbli.

Id-dokument josserva wkoll li l-Kummissjoni tipproponi f'ames objettivi ta' politika ta' livell għoli, aktar milli torbot l-infiq ma' strateġija għall-UE kollha. Madankollu, dawn l-objettivi mhumiex maħsuba biex jiġu

L-iskop ta' din l-istqarrija għall-istampa huwa li jingħataw il-messaġġi prinċipali tal-Opinjoni adottata mill-Qorti Ewropea tal-Awdituri. L-Opinjoni sħiħa tinsab fuq www.eca.europa.eu

ECA Press

Mark Rogerson – Kelliem

T: (+352) 4398 47063

M: (+352) 691 55 30 63

Damijan Fišer – Uffiċjal tal-Istampa

T: (+352) 4398 45410

M: (+352) 621 55 22 24

12, rue Alcide De Gasperi - L-1615 Luxembourg

E: press@eca.europa.eu

@EUAuditors

eca.europa.eu

kkonkretizzati f'riżultati jew f'miri li jistgħu jitkejlu fil-livell tal-UE. L-awdituri jgħidu li, b'riżultat ta' dan, ir-riforma proposta tista' tispicča tkun jerga' inqas orjentata lejn il-prestazzjoni milli kienet fil-perjodu 2014-2020.

L-awdituri jenfasizzaw li r-regolament jittrasponi r-responsabbiltà addizzjonali għall-ġestjoni u l-kontroll tal-fondi tal-UE fuq l-Istati Membri. L-awdituri jwissu li l-limitazzjoni, jew anki l-eliminazzjoni, tas-superviżjoni li l-Kummissjoni twettaq dwar kif l-Istati Membri jonfqu l-fondi tal-UE, tista' tipperikola l-progress li sar dawn l-aħħar snin biex jitnaqqas il-livell ta' nfiq irregolari u ineffettiv fil-qasam ta' Koeżjoni.

Nota lill-Edituri

Fid-29 ta' Mejju 2018, il-Kummissjoni ppubblikat il-proposta tagħha għal Regolament dwar dispożizzjonijiet komuni (CPR) għal seba' fondi tal-UE għall-perjodu ta' programmazzjoni 2021-2027 li jmiss. Dawn is-seba' fondi huma l-Fond Ewropew għall-Iżvilupp Reġjonali (FEŻR), il-Fond Soċjali Ewropew Plus (FSE+), il-Fond ta' Koeżjoni (FK), il-Fond Ewropew għall-Affarijiet Marittimi u s-Sajd (FEMS), il-Fond għall-Migrazzjoni u l-Azil (AMIF), il-Fond għas-Sigurtà Interna (ISF) u l-Istrument għall-Ġestjoni tal-Fruntieri u tal-Viżi (BMVI). Ir-responsabbiltà għall-ġestjoni ta' dawn il-fondi hija kondiviza bejn il-Kummissjoni u l-Istati Membri.

Il-Qorti Ewropea tal-Awdituri tikkontribwixxi għat-titjib tal-governanza finanzjarja tal-UE billi tippubblika opinjonijiet dwar proposti għal leġiżlazzjoni ġdida jew riveduta b'impatt finanzjarju. Dawn l-opinjonijiet jipprovdu valutazzjoni indipendenti tal-proposti leġiżlattivi mill-awditur estern tal-UE.

Il-baži ġuridika tal-proposta tal-Kummissjoni tfisser li huwa obligatorju li l-QEA tiġi kkonsultata.

Il-Parlament Ewropew u l-Kunsill – il-koleġiżlaturi tal-UE – għandhom ir-responsabbiltà li jadottaw il-leġiżlazzjoni finali għas-CPR. Huma jistgħu jirreferu għal din l-opinjoni biex jipproponu emendi għall-proposta tal-Kummissjoni.

Fis-7 ta' Novembru, il-QEA se tippubblika Opinjoni dwar ir-riforma proposta tal-PAK wara l-2020.

[L-Opinjoni Nru 6/2018 tal-QEA li ttrigwarda l-proposta tal-Kummissjoni tad-29 ta' Mejju 2018 dwar ir-Regolament dwar Dispożizzjonijiet Komuni hija attwalment disponibbli bl-Ingliż fuq is-sit web tal-QEA \[eca.europa.eu\]\(http://eca.europa.eu\) – lingwi oħra se jkunu disponibbli fi żmien debitu.](#)